

بِسْمِ اللَّهِ الرَّحْمَنِ الرَّحِيمِ

۳

دارالافتاء جامعہ دارالعلوم یاسین القرآن

۳۳۰۲

الرفقم السلسل

رفقم الابطصال

تاریخ الرسول ۶/دسمبر ۲۰۰۸ء ۷/ذوالحجہ ۱۴۲۹ھ

تاریخ الاجراء ۱۲/دسمبر ۲۰۰۸ء ۱۳/ذوالحجہ ۱۴۲۹ھ

سوال..... کیا فرماتے ہیں علمائے کرام و مفتیان عنہم اس مسئلہ کے بارے میں کہ "جو شخص دعوت کے کام میں شریک نہیں ہوتا تو کیا کوئی دینی طور پر ختم نبوت کا انکار کرتا ہے" کیا یہ بات کہنا درست ہے؟

المستفتی

مران حسن امین

الجواب حامداً و مصلياً..... آیات قرآنیہ اور احادیث نبویہ سے یہ معلوم ہوتا ہے کہ امر بالمعروف اور نہی عن المنکر اس امت کے ذمہ لازم ہے لیکن عقائد میں شامل نہیں ہے لہذا اگر کوئی شخص دعوت کا کام نہیں کرتا تو اس قسم کے الفاظ کہنا درست نہیں ہے۔

لمافی القرآن المجید (ال عمران: ۱۱۰): کنتم حیرامۃ اخرجت للناس تامرون بالمعروف و تنہون عن المنکر و تومنون باللہ۔

وفی مشکوٰۃ المصابیح (ص ۳۲): عن عبد اللہ بن عمرو رضی اللہ عنہ قال قال رسول اللہ ﷺ یا غیاثی عنی ولو ایت۔

وفی مشکوٰۃ المصابیح (ص ۱۲): وعن ابن عمر رضی اللہ عنہما قال قال رسول اللہ ﷺ بنی الاسلام علی خمس شہادۃ ان لا الہ الا اللہ وان محمداً عبده ورسوله و اقام الصلوٰۃ و ایتان الزکوٰۃ و الحج و صوم رمضان متفق علیہ۔

واللہ تعالیٰ اعلم بالصواب

کتبہ

محمد ساجد

دارالافتاء جامعہ دارالعلوم یاسین القرآن



۱۴۲۹
1 JAN 2009



سوال..... کیا فرماتے ہیں علمائے کرام و مفتیان عظام اس مسئلہ کے بارے میں کہ ہمارا بسا اوقات جماعت تبلیغ کا سفر ہوتا ہے اور بعض اوقات سندھ، بلوچستان تشکیل ہوتی ہے۔ وہاں چھوٹی چھوٹی بستوں میں نماز جمعہ ادا کی جاتی ہے۔ جماعت جب وہاں پہنچتی ہے تو اگر کوئی عالم صاحب جماعت میں ہوں تو وہ کہتے ہیں کہ جمعہ پڑھاؤ۔ ہم کہتے ہیں کہ یہاں تو شرائط ہی پوری نہیں ہیں وہ کہتے ہیں کہ (۱)۔ ہم نے پوچھا ہے مفتیوں سے کہ جہاں پہلے سے (پاک و ہند کی تقسیم سے پہلے سے، یا بعد میں بھی) جمعہ شروع ہو چکا ہے وہاں جمعہ بند نہ کیا جائے اور نئی جگہ جہاں شرائط نہ ہوں وہاں شروع نہ کیا جائے۔ گاؤں کے لوگ پورا ہفتہ نمازوں کیلئے نہیں آتے۔ صرف ایک دن جمعہ کے عنوان سے آتے ہیں اگر جمعہ بند ہو گیا تو یہ اس دن بھی نہ آئیں گے۔ اس بہانے چلو مسجد میں آتے جاتے ہیں اور خطبہ سے پہلے بیان بھی سن لیتے ہیں شاید کسی کے دل میں بات اتر جائے۔ چلو نماز جمعہ نہ ہوتی ہو۔ اگر ظہر پڑھیں تو بھی وہ نہ آئیں گے۔ جمعہ میں فائدہ ہی ہے نا۔ گاؤں والے یہ دلائل بیان کرتے ہیں۔ اس صورت حال میں کہ وہاں جماعت والے کیا کریں ان کو بتائیں تو مقامی علماء جن کا فتویٰ ان کے پاس ہے اس سے نکلنا ہوتا ہے اور اگر پڑھائیں تو کیسے؟ آپ سے راہنمائی طلب کی جاتی ہے۔

(۲)۔ اس دور میں جمعہ کی شرائط آبادی اور سہولیات کے اعتبار سے کیا ہیں؟

(۳)۔ کیا جمعہ کی شرائط میں موجودہ دور میں بھی سلطان اور قاضی کی شرط ہے؟ اگر ہے تو کیسے؟ موجودہ دور میں تو ناظم، نائب ناظم وغیرہ ہوتے ہیں۔

(۴)۔ جمعہ سلطان قائم کرتا ہے جبکہ آجکل تو امام مسجد ہی پڑھاتے ہیں۔ آپ پورے مسئلے کی وضاحت فرمائیں۔

الفتنی

فرمان اللہ کی مراد

الجواب حامداً و مصلحاً..... جمعہ کے درست ہونے کیلئے شہر یا قصبہ ہونا ضروری ہے جس میں تمام حوائج اصلیہ پورے ہوں وہاں گلی کوچے ہوں محلے ہوں، ضروریات ہمیشہ میسر ہوں۔ حکیم یا ڈاکٹر ہو، ڈاکخانہ ہو، حاکم یا پنچایت کا انتظام ہو، ضروری پیشہ ور موجود ہوں۔ مذکورہ سہولیات جتنی تعداد کی آبادی میں میسر ہوں وہاں جمعہ درست ہے تعداد کی متعین مقدار منقول نہیں ہے۔

(۱)۔ لہذا جہاں ان شرائط کے فقدان کے باوجود جمعہ شروع کیا گیا وہاں نماز جمعہ ادا نہیں ہوگی بلکہ ظہر کی نماز پڑھنا لازم ہے اور صرف انتشار کے خوف سے یا یہ کہ لوگ پھر مسجد آنا چھوڑ دیں گے خرد و عن المذہب درست نہیں بلکہ لوگوں کو حکمت و سلامت سے سمجھائیں اور ظہر کی نماز پڑھنے کیلئے تیار کریں۔

(۲)۔ اس دور میں جمعہ کی شرائط آبادی اور سہولیات کے اعتبار سے وہی ہیں جو کہ اوپر مذکور ہیں۔

(۳)۔ جمعہ کی شرائط میں سلطان اور قاضی کی جو شرط رکھی گئی تھی وہ رفع منازعت کیلئے تھی لیکن اگر سلطان اور قاضی ان امور میں سستی سے کام لیتے ہیں جیسا کہ آجکل ہے تو پھر لوگ جس امام پر متفق ہو جائیں وہی نماز جمعہ پڑھائیں اور سلطان یا قاضی کی اجازت ضروری نہیں۔

(۴)۔ آجکل کے حکمران چونکہ دینی امور میں سستی سے کام لیتے ہیں اور بسا اوقات ان میں امامت کی شرط نظر نہیں پائی جاتی لہذا امام مسجد ہی نماز جمعہ پڑھائے۔

لما في احكام القرآن للجصاص (٣/٣٣٥): إتفق فقهاء الأمصار على أن الجمعة مخصصة بموضع لا يجوز فعلها في غيره لأنهم مجمعون على أن الجمعة لا تجوز في البوادي ومناهل العرَاب فقال أصحابنا هي مخصصة بالامصار ولا تصح في السواد..... قال أبو بكر روى عن النبي ﷺ أنه قال لا الجمعة ولا تشريق إلا في مصر جامع وروى عن علي مثله وايضاً لو كانت الجمعة جائزة في القرى لو رد النقل به متواتراً كوروده في الأمصار لعموم الحاجة إليه وايضاً لما اتفقوا على امتناع جوازها في البوادي لأنها ليست بمصر وحب مثله في السواد وروى أنه قيل للحسن أن الحجاج أقام الجمعة بالأهواز فقال لعن الله الحجاج يترك الجمعة في الأمصار ويقومها في حلاقيم البلاد.

وفي الفقه النافع (١/٢٤٤): لا تصح الجمعة إلا في مصر جامع للحديث لا الجمعة ولا شريق ولا فطر ولا أضحي إلا في مصر جامع ويجوز في مصلى المصر لإتصاله به ولا يجوز في القرى ولا تجوز بإقامتها إلا للسلطان أو من أمره السلطان لأن كل واحد يتقدم أو يقدم رجلاً فيؤدى إلى المنازعة المبذلة للجمعة.

وفي الشامية (٢/١٣٨): وعبارة القهستاني تنفع فرضاً في القصبات والقرى الكبيرة التي فيها أسواق..... وفيما ذكرنا إشارة إلى أنه لا تجوز في الصغيرة التي ليس فيها قاض ومنبر وخطيب كذا في المضمرات والظاهر أنه يريد به الكراهة لكراهة النقل بالجماعة الا ترى أن في الجواهر لو صلوا في القرى لزمهم أداء الظهر.

وفي الدر المختار مع الشامية (٢/١٣٣): (ونصب العامة) الخطيب (غير معتبر مع وجود من ذكر) أمامهم عدمهم فيجوز للضرورة. وفي الشامي ومثله ما لو منع السلطان أهل مصر أن يجتمعوا إضراراً وتعتناً فليهم أن يجتمعوا على رجل يصلى بهم الجمعة.

وفي الهامش (قوله ما لو منع السلطان الخ) ونقل شيخنا عن عقد اللآلي أنه لو تعذر الاستئذان من السلطان كما في هذا الزمان من عدم إتفات السلاطين لسئل تلك الأمور فاجتسعت الناس على شخص ليصلى بهم جاز.

والله تعالى اعلم بالصواب

كتبه

نور الله ملكياري

دار الافتاء جامعه دار العلوم ياسين القرآن

الشيخ
١١٢



8 FEB 2009

